



Monasteru ta' Santa Katarina

Kitba ta' Tony Terribile

Fil-Belt Valletta insibu, il-Knisja tal-Monasteru ta' Santa Katarina li nsibha fin-naha t'isfel ta' Triq ir-Repubblika l-Belt Valletta mibniha skont id-disinn ta' Romano Carapeccia bejn 1-1714 u 1-1766. Minn barra u minn ġewwa, il-knisja fiha arkitettura fil-ġebla Maltija tabilhaqq perfetta u mirquma bi skultura dettaljata. F'dan il-monasteru nsibu jħixu s-Sorijiet klawstrali ta' Santa Katerina.

Il-monasteru tas-Sorijiet Agostinjani tal-Klawsura ta' Santa Katarina Verġni u Martri jaf il-bidu tieghu mil-legat li kien hallew il-Markiżi Giovanni u Katarina Vasco-Oliviero fil-5 t'Ottubru 1580. Il-Markiż Giovanni Vasco Oliviero kien mill-Portugall u l-Markiża Katarina twieldet Malta, iżda minn ġenituri ta' origini minn Rodi u kienu gew Malta fis-26 ta' Ottubru tal-1550 ma' xi nies oħra li kienu gew mal-kavallieri. Il-Markiża Katarina kienet ġejja mill-familja nobbli tal-Konti Oliviero. Din il-koppja nobbli kellhom tifel wieħed, Giovanni, li fl-1576 marad bil-pesta. Ommu, Katarina, devota kbira tal-qaddisa li ġġib isimha, għamlet weghda li jekk binha jfiq minn din il-marda terribbli, hija tagħti d-dar tagħha tal-Belt, Casa Vanilla, lill-Knisja.

Wara xi żmien Giovanni fieq. Hu Katarina, Monsinjur Mikiel Oliviero, li kien kappillan fil-Lingwa Germaniża, Prokuratur tal-hlas tat-Teżor tal-Ordni u Viċi-Prijur ta' San Ģwann, fakkar lil oħtu fil-weġħda li kienet għamlet biex tagħti darha lill-Knisja, u hija hekk għamlet fl-1580 fil-legat ta' żewġha. Monsinjur Mikiel Oliviero miet fl-1613 ta' 62 sena. Insibu r-ritratt tieghu fl-Università l-antika tal-Belt Valletta.

Il-komunità bdiet fis-sena 1575 fil-Belt Valletta ix-xebbiż twajiba, fuq il-parir ta' Patri Ĝizwita bdew

jieħdu hsieb tat-tfajliet bejn 7 snin sa 12-il sena biex jehi suhom mill-perikli tad-dinja. Dawn kieno joqogħdu f'dar li kienet tmiss mal-Knisja Konventwali ta' San Ģwann, kieno jissejjhu Orfanelle della misericordia, iżda wara l-mewt tas-sinjur li kien poġgiehom fiha, l-werrieta keċċewhom. Dan habat fl-istess żmien meta l-Markiż Oliviero offrew Casa Vanilla lill-Knisja, għalhekk dawn ix-xebbiż ingħataw permess li jkomplu l-ħidma siewja tagħhom fil-palazz. Kienet tassew għotja providenzjali li malajr bdiet thalli l-frott.

Għalkemm illum il-ġurnata s-sorijiet jitqiesu bhala Agostinjani u mhux aktar bhala sorijiet ta' Santa Katarina, xorta wahda d-devvozzjoni tagħhom lejn din il-qaddisa kbira għadha qawwija u hajja. Xhieda ta' dan huwa l-fatt li l-monasteru żamm l-isem originali tieghu bhala Monasteru Santa Katarina V.M., kif ukoll il-festa sabiħa li ssir ta' kull sena bl-ħasbar u bili-quddiesa solenni li fiha l-kappella tkun kollha armata bid-damask prezżjuż tal-palma, paramenti qodma u artističi, u fided qodma u ta' valur artistiku fost dawn jispikka l-ventaltar li fil-parti tan-nofs tidher Santa Katarina.

